



גאווערנאר קעטי האוקאל

אויף באלדיגע פובליקירונג: 9/1/2021

גאווערנאר האוקאל אנאנסירט די אנהויב פון די 2021 הערבסט סעזאן ווען די בלעטליך ווערן קאלירט אין ניו יארק סטעיט

וועכענטליכע בלעטלעך קאליר באריכטן דא צו זעהן יעדע מיטוואך אנגעהויבן פון סעפטעמבער 8 אויף iloveny.com

באריכטן וועלן אריינרעכענען א נייע פארשענערטע אינטעראקטיווע בלעטלעך קאליר פארשריט מאפע דעם סעזאן

גאווערנאר קעטי האוקאל האט היינט אנאנסירט די אנהויב פון די 2021 הערבסט סעזאן ווען די בלעטליך ווערן קאלירט אין ניו יארק סטעיט. הערבסט איז פון די מערסט פאפולערע צייטן צו ארומפארן אין ניו יארק, צוציהענדיג באזיכער פון ארום די וועלט צו זעהן די סטעיט'ס אייגנארטיגע קאמיוניטיס און צו שטיצן לאקאלע ביזנעסער. כדי צו העלפן באזיכער און בלעטלעך קאליר ליבהאבער צו פלאנירן א הערבסט אויספולג, וועט I LOVE NY אנהויבן ארויסגעבן אירע וועכענטליכע הערבסט בלעטלעך קאליר באריכטן פון מיטוואך, סעפטעמבער 8, און עס וועט יעצט אריינרעכענען א נייע פארשענערטע אינטעראקטיווע פארשריט מאפע.

"יעדע הערבסט טוט ניו יארק סטעיט'ס אויג-פארכאפנדע בלעטלעך קאליר און איר נאטורליכע שיינקייט צוציהען רייזנדע צו אונזער וועלט'ס-שענסטע פארקס, מאיעסטעטישע מראות, היסטארישע פלעצער און אומפארגלייכבארע אטראקציעס", האט גאווערנאר האוקאל געזאגט. "ניו יארקער ווייסן שוין פאר א לאנגע צייט איבער די שטוינענדע בילדער פון קאליר וואס ווערן אויסגעשפרייט איבער די סטעיט, פון נייעגרע פאלס ביז מאַנטאוק פּױנט. יעצט איז די בעסטע צייט פאר איינוואוינער און פאר באזיכער צוגלייך צו פלאנירן א הערבסט אויספולג און באקומען דעם ערפארונג פון זעהן די הערליכע קאלירפולע סעזאן אין אונזער גרויסע סטעיט."

עמפיער סטעיט דעוועלאפ-מענט וויצע פרעזידענט און עקזעקיוטיוו דירעקטאר פון טוריזם, ראָס ד. לעווי, האט געזאגט, "די הערבסט סעזאן ווען די בלעטלעך ווערן קאלירט אין ניו יארק סטעיט איז אייביג א וואונדערבארע צייט פון די יאר, און די I LOVE NY וועכענטליכע בלעטלעך קאליר באריכט איז גאר א גרויסע הילף פאר באזיכער וועלכע ווילן פלאנירן א סעזאנאלע אויספולג. אונזער נייע אינטעראקטיווע הערבסט בלעטלעך קאליר מאפע ווייזט אן אויף פארשידענע אטראקציעס און געשעענישן, פון (פלאנצונגען) שניט פעסטיוואלן ביז האלא ווין פייערונגען, טרעילס פון ביר ברייערס, מיזעמעס און הנאה פאר די פאמיליע, העלפנדיג איינוואוינער און באזיכער צוגלייך צו טרעפן די זאכן וואס זיי האבן ליב צו טוהן ווען זיי שפאצירן ארום די הערליכע קאלירפולע הערבסט מראות וועלכע ווייזן זיך ארויס איבער די סטעיט.

די בלעטלעך קאליר באריכט ווערט צוזאמגעשטעלט יעדע וואך נוצנדיג די אבזערוואציעס וואס די מאנשאפט פון I LOVE NY'ס וואלונטירן מאכן אויפן פעלד נאכפאלגנדיג די בלעטלעך. מער פון 85 נאכפאלגער לענגאויס די סטעיט'ס 11 וואקאציע ראיאנען האבן באקומען די אויפגאבע צו האלטן חשבון

פון די קאליר ענדערונגען אין זייער געגנט אזוי ווי די בלעטלעך מאכן פארשריט יעדע וואך. באריכטן דעטאלירן די עיקר קאליר פון די בלעטלעך, די בערך'דיגע פראצענט פון טויש, און וויפיל די קאליר ענדערונג האט זיך פאראויסגערוקט אין פארגלייך צו די הויכפונקט קאליר.

דעם יאר צום ערשטן מאל טוט I LOVE NY פארשטעלן א פארשענערטע אינטעראקטיווע מאפע וואס פאלגט נאך די וועכענטליכע בלעטלעך קאליר ענדערונג און פארשריט איבער די סטעיט דורכאויס די סעזאן. די מאפע וואס מען קען געפונען אויף די [I LOVE NY | בלעטלעך קאליר וועבזייטל](#) ווייזט אן אויף גוטע פלעצער צו זעהן די בלעטלעך קאליר אין יעדע פון די פארשידענע ראיאנען איבער די סטעיט. באזיכער קענען אויך נוצן דעם מאפע צו זעהן וויאזוי די בלעטלעך קוקן אויס דורכאויס די הויכפונקט פון די קאליר ענדערונג אין א געוויסע געגנט, און צו לערנען איבער דערנעבנדע אטראקציעס וואס מען טאר נישט פארפאסן.

ניו יארק סטעיט האט איינס פון די לענגסטע און מערסט קאלירפולע הערבסט סעזאנען אין די לאנד, אין טייל צו באדאנקען איר גרויסקייט און לאקאציע. יעדע איינציגסטע סוף וואך, אנגעהויבן פון סוף סעפטעמבער ביז אינמיטן נאוועמבער, איז א טייל פון די סטעיט ווארשיינליך אין די הויכפונקט פון די בלעטלעך קאליר ענדערונג.

רייזנדע זענען געלאדנט צו מיטטיילן זייערע בילדער פון ניו יארק סטעיט'ס הערליכע בלעטלעך אויף סאָ וּשעל מידיע נוצנדיג די #NYLovesFall העשטעג. בילדער וועלכע וועלן אריינגעגעבן ווערן צו דעם העשטעג וועלן האבן א טשאנס צו פארעפענטליכט ווערן אויף די I LOVE NY הערבסט בלעטלעך קאליר וועבזייטל און אויף אפיציעלע I LOVE NY סאָ וּשעל מידיע אקאונטס וואס קומען אן צו כמעט צוויי מיליאן פאָ לאַ ווערס. באריכטן און די נייע אינטעראקטיווע מאפע ווערן דערפרישט יעדע מיטוואך דורכאויס די סעזאן ביי www.iloveny.com/foilage. באריכטן זענען אויך אוועילעבל אויף די אומזיסטע טעלעפאן נומער (800/225-5697/800 CALL-NYS) פון איבער די גאנצע פאראייניגטע שטאטן, פון אירע טעריטאריעס און פון קאנאדע. פאר מער אינפארמאציע איבער וויאזוי צו וואלונטירן אלץ א בלעטלעך נאכפאלגער פאר I LOVE NY, שיקן אן אימעיל מיט אייער נאמען, אדרעס און טעלעפאן נומער צו foilage@esd.ny.gov.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך ארויסשרייבן](#)